

(२७)

सत्गुरु जा गुनिड़ा गायो सदां,
दमि दमि में दिलिड़ीअ सां ध्यायो सदां।

साकेत सहिचरि सन्त रूप में भू मण्डल में आई।
जंहिजे जन्म वठण सां जग में घर घर थी आ वधाई।
उन साहिब जा मंगल मनायो सदां॥

कृपा वात्सल्य प्रेम सां पूर्ण साई साहिब आहे।
शील सिंधु ऐं शोभा सागरु रस जी राह देखाए।
जहिं साकेत नाथु रीझायो सदां॥

जंहिजे दिव्य सनेह जे मोहियो प्यारो अवध विहारी।
गुप्त लीलाऊं पंहिजूं देखारे साईअ जी दिलि ठारी।
पंहिजो प्राणनि प्राणु आ भायों सदां॥

सिंधु जे जीवनि ते कृपा करण लाइ सिंधी साई सदायो।
निष्कामु नेहड़ो मुंहिजो माणीं इहो रघुवर जो रायो।
श्रीराधा नाम में पाणु भुलायो सदां॥

वृन्दावन में बैठक कयड़ी मैगसि महलु अद्राए।
जंहि भूमीअ जी महिमा मिठिड़ी सभु को सतु थो गाए।
सुखनिवासु साईअ जो साराहियो सदां॥

दर्दीली दिलि जी द्राति दिनाऊं करुण कथाऊं बुधाए।
कोन को नातो जोड़ियो नाथ सां साई साहिबु समुझाए।
असुलु उन्हींअ जा आहियूं सदां॥